

जीएमएचएस-36 की टीम चैंपियन

● अमर उजाला ब्यूरो

चंडीगढ़। जीएमएचएस 36 चंडीगढ़ की टीम ने अखिल भारतीय 'टाटा टी जागो रे इंटर मिलान सॉकर स्टार्स' 12 के चंडीगढ़ जोनल टूर्नामेंट को जीत लिया। फाइनल मुकाबला सेक्टर-17 के फुटबाल स्टेडियम में खेला गया, जिसमें जीएमएचएस-36 की टीम ने सेंट स्टीफन स्कूल की टीम को 7-0 से शिकस्त दी। जतिंदर और मोहम्मद शौकत ने दो-दो गोल और विक्रम, थलील और दीपक ने एक-एक गोल किया। सेंट स्टीफेंस स्कूल की टीम का कोई भी खिलाड़ी गोल नहीं कर सका। अब यह टीम शिलांग में होने वाली राष्ट्रीय चैंपियनशिप में खेलेगी।

सेमीफाइनल में सेंट स्टीफन का

● मोहम्मद शौकत हाईएस्ट गोल स्कोरर चुने गए

● बेस्ट गोलकीपर अनमोल गुप्ता बने

मुकाबला सेंट सोल्जर स्कूल की टीम से हुआ। सेंट स्टीफन स्कूल की टीम ने सेंट सोल्जर की टीम को 1-0 से मात दी। जीएमएचएस-36 ने विवेक हाई स्कूल को 7-1 से पराजित किया। जीएमएचएस-36 के शौकत ने 5, हितेश ने 1 और थलील ने 1 गोल किया। टूर्नामेंट में बेस्ट गोलकीपर का अवार्ड सेंट स्टीफन स्कूल के अनमोल गुप्ता को, हाईएस्ट गोल स्कोरर का अवार्ड जीएमएचएस-36 के मोहम्मद शौकत को (पूरे टूर्नामेंट में 9 गोल किए) और मोस्ट वेल्यूएबल प्लेयर का अवार्ड

सेंट स्टीफन स्कूल के अनिरुद्ध थापा को दिया गया। स्किल कॉन्टेस्ट में सेंट स्टीफन स्कूल के रिषभ और जीएमएचएस-36 के संजीव जीते। टूर्नामेंट में जीएमएचएस-36 टीम के कप्तान गुरसिमरत, विक्रम सिंह और निशु कुमार का प्रदर्शन अव्वल रहा। इन्हें कोलकाता में ट्रेनिंग के लिए भेजा जाएगा। टूर्नामेंट के हैड स्काउट जमशिद नासिरी ने बताया कि इस टूर्नामेंट का उद्देश्य 10 से 15 साल की उम्र के प्रतिभावान बच्चों की तलाश करके उन्हें वैश्विक मंच मुहैया कराना है।



चंडीगढ़ सेक्टर-17 के फुटबाल स्टेडियम में मैच में भिड़तीं सेंट स्टीफन और सेंट सोल्जर की टीमों।